

പതിനാലാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത
ചോദ്യം നമ്പർ. 5150

15.11.2019 ൽ മറുപടിക്ക്.

കുടുംബശ്രീ സംസ്ഥാനമിഷൻ

ചോദ്യം

ശ്രീ. കെ. ബാബു

മറുപടി

ശ്രീ. എ.സി.മൊയ്തീൻ

(തദ്ദേശ സ്വയംഭരണ വകുപ്പു മന്ത്രി)

(എ) ഈ സർക്കാർ അധികാരത്തിൽ വന്നശേഷം കുടുംബശ്രീ സംസ്ഥാന മിഷനിൽ നടപ്പിലാക്കിയ മാതൃക പദ്ധതികൾ എന്തെല്ലാമെന്ന് വിശദമാക്കുമോ;

(എ) ഈ സർക്കാർ അധികാരത്തിൽ വന്നതിനുശേഷം കുടുംബശ്രീയുടെ ശാക്തീകരണത്തിനും വൈവിധ്യവൽക്കരണത്തിനുമായി നിരവധി പദ്ധതികൾ ആവിഷ്കരിച്ച് നടപ്പിലാക്കിയിട്ടുണ്ട്. പ്രധാനമായും മൂന്ന് മേഖലകളിലായിട്ടാണ് ഈ പ്രവർത്തനങ്ങൾ സംഘടിപ്പിക്കുന്നത്. ഒന്നാമതായി കുടുംബശ്രീ സംഘടനാ ശാക്തീകരണം, രണ്ടാമതായി ഉപജീവന വികസനം, മൂന്നാമതായി സാമൂഹിക വികസനം എന്നിവയാണ് ഈ മൂന്ന് മേഖലകൾ. വിശദാംശം അനുബന്ധമായി ചേർക്കുന്നു.

(ബി) കുടുംബശ്രീ സംസ്ഥാന മിഷനിൽ എത്ര അംഗങ്ങളാണ് നിലവിൽ രജിസ്റ്റർ ചെയ്തിട്ടുള്ളതെന്ന് വിശദമാക്കുമോ?

(ബി) കുടുംബശ്രീയിൽ ആകെ 43,93,579 അയൽക്കൂട്ടാംഗങ്ങൾ നിലവിൽ രജിസ്റ്റർ ചെയ്തിട്ടുണ്ട്. വിശദാംശങ്ങൾ ചുവടെ ചേർക്കുന്നു.

Kudumbashree CBO Status as on 31.03.2019					
Sl. No.	Districts	Total CDS	Total ADS	Total NHGs	Total Members
1	Thiruvananthapuram	83	1546	29861	468612
2	Kollam	74	1420	23821	356413
3	Pathanamthitta	58	920	9877	166597
4	Alappuzha	80	1384	20511	323977
5	Kottayam	78	1344	15771	225811
6	Idukki	54	861	15785	161815
7	Ernakulam	101	1833	26554	388271
8	Thrissur	100	1794	25961	402465
9	Palakkad	96	1730	24148	343099
10	Malappuram	110	2257	28720	475689
11	Kozhikode	82	1566	28317	449758
12	Wayanad	26	512	11186	125533
13	Kannur	81	1545	20004	329556
14	Kasargod	42	777	10991	175983
	TOTAL	1065	19489	291507	4393579

1. സംഘടനാ ശാക്തീകരണം

• അയൽക്കൂട്ടങ്ങളുടെ വ്യാപനം

ഇക്കാലയളവിൽ 41,962 അയൽക്കൂട്ടങ്ങൾ സംസ്ഥാനത്ത് പുതുതായി രൂപീകരിക്കപ്പെട്ടു. ഇതിലൂടെ 4,83,568 കുടുംബങ്ങൾ കുടുംബശ്രീയിൽ അയൽക്കൂട്ടങ്ങളിലേക്ക് കടന്നുവന്നു. നിലവിൽ ആകെ 2,91,507 അയൽക്കൂട്ടങ്ങളിലായി 43,93,579 കുടുംബങ്ങൾ കുടുംബശ്രീയിൽ അംഗങ്ങളായിട്ടുണ്ട്.

• പ്രത്യേക പരിഗണന അർഹിക്കുന്നവർക്കായി അയൽക്കൂട്ടങ്ങൾ

22,482 വയോജന അയൽക്കൂട്ടങ്ങൾ ഇക്കഴിഞ്ഞ രണ്ടു വർഷം കൊണ്ട് രൂപീകൃതമായിട്ടുണ്ട്. ഇതിലൂടെ 2,79,111 വയോജനങ്ങൾ പ്രത്യേക അയൽക്കൂട്ടങ്ങളിൽ അംഗങ്ങളായി. ഭിന്നശേഷി വിഭാഗത്തിൽ 2,727 അയൽക്കൂട്ടങ്ങളും അതിലൂടെ 45,325 ആളുകളും കുടുംബശ്രീ സംഘടനാ സംവിധാനത്തിന്റെ ഭാഗമായി. 43 ട്രാൻസ്ജെൻഡർ അയൽക്കൂട്ടങ്ങൾ ഇക്കാലയളവിൽ രൂപീകരിക്കാൻ കഴിഞ്ഞു. 498 ആളുകൾ ഇതിൽ അംഗങ്ങളാണ്.

• അയൽക്കൂട്ടങ്ങൾ ഡിജിറ്റലാകുന്നു

ട്രാൻസാക്ഷൻ ബേസ്ഡ് എം ഐ എസ് സംവിധാനത്തിലൂടെ എല്ലാ ഗ്രാമീണ അയൽക്കൂട്ടാംഗങ്ങളുടെയും സമ്പാദ്യ വായ്പാ പ്രവർത്തനങ്ങൾ ഡിജിറ്റൽ സാങ്കേതിക വിദ്യയിലേക്ക് മാറ്റുന്നു. 99 ശതമാനം അയൽക്കൂട്ടങ്ങളിലും ഇതിനാവശ്യമായ പ്രാരംഭ നടപടികൾ പൂർത്തിയാക്കി.

• നാൽപ്പത്തിമൂന്ന് ലക്ഷം കുടുംബങ്ങൾക്കുമായി കുടുംബശ്രീ സ്കൂൾ

കുടുംബശ്രീയുടെ ഇരുപതു വർഷത്തെ ചരിത്രത്തിനിടയിൽ എല്ലാ കുടുംബശ്രീ അംഗങ്ങളെയും ഉൾക്കൊള്ളിച്ചുള്ള പരിശീലനങ്ങൾ നടത്തിയിരുന്നില്ല. 2017-18, 2018-19 വർഷങ്ങളിൽ എല്ലാവർക്കുമായി കുടുംബശ്രീ സ്കൂൾ പദ്ധതി നടപ്പിലാക്കി. വിവിധ വിഷയങ്ങളിൽ സാധാരണക്കാരായ കുടുംബശ്രീ അംഗങ്ങളെ പ്രാവീണ്യമുള്ളവരാക്കി മാറ്റുക എന്നതായിരുന്നു ഈ പദ്ധതിയുടെ ലക്ഷ്യം.

• പ്രളയത്തിൽ സർവ്വതും നഷ്ടപ്പെട്ടവർക്ക് താങ്ങായി കുടുംബശ്രീ ആർ കെ എൽ എസ് വായ്പ 1435 കോടി രൂപ

പ്രളയബാധിതർക്ക് ആശ്വാസമായി സംസ്ഥാന സർക്കാർ ആവിഷ്കരിച്ച പലിശരഹിത വായ്പാ പദ്ധതി ആയിരുന്നു റിസർജെന്റ് കേരള ലോൺ. ഇതിന്റെ 9 ശതമാനം പലിശ സംസ്ഥാന സർക്കാരാണ് വഹിക്കുന്നത്. ഇതിലൂടെ 400 കോടി രൂപയുടെ പലിശ ഇളവാണ് കുടുംബശ്രീ അംഗങ്ങൾക്ക് ലഭിക്കുന്നത്. ആർ കെ എൽ എസ് വായ്പയായി 1435 കോടി രൂപ അയൽക്കൂട്ടാംഗങ്ങൾക്ക് ലഭ്യമാക്കി. 1,73,167 പേർക്ക് വായ്പ ലഭ്യമാക്കാൻ കഴിഞ്ഞു.

ഇതു കൂടാതെ തീരശ്രീ, അയൽക്കൂട്ട വിവരങ്ങൾ ജിയോ ഇൻഫോമാറ്റിക്സ് സാങ്കേതിക വിദ്യയുപയോഗിച്ച് ആസൂത്രണ പ്രക്രിയയ്ക്കായി ഉപയോഗപ്പെടുത്തുന്നതിനായി ഇ നെസ്റ്റ് ഇടങ്ങിയ പദ്ധതികളും പുതുതായി നടപ്പിലാക്കി വരുന്നു.

2. സാമൂഹിക വികസന മേഖല

• അഗതിരഹിത കേരളം പദ്ധതി

ആശ്രയ പദ്ധതി അഗതിരഹിത കേരളം എന്ന പേരിൽ പുന:സംഘടിപ്പിച്ചു. തദ്ദേശസ്വയംഭരണ സ്ഥാപനങ്ങളും സാമൂഹ്യാധിഷ്ഠിത സംഘടനാ സംവിധാനമായ കുടുംബശ്രീയും സംയോജിതമായി ഇടപെടുകൊണ്ട്, നിരാലംബരായ അഗതി കുടുംബങ്ങളുടെ പുനരധിവാസമാണ് ഈ പദ്ധതിയിലൂടെ ലക്ഷ്യം വയ്ക്കുന്നത്. നിലവിൽ 1,57,691 ഗുണഭോക്തൃ കുടുംബങ്ങളാണ് ഈ പദ്ധതിയിൽ ഉൾപ്പെട്ടിട്ടുള്ളത്.

- ബഡ്ജറ്റ് സ്ഥാപനങ്ങളുടെ വ്യാപനം**
 ബുദ്ധിപരമായി വെല്ലുവിളി നേരിടുന്നവരുടെ വിദ്യാഭ്യാസത്തിനായി 2004-ൽ ആരംഭിച്ച ഈ സ്ഥാപനം ഭിന്നശേഷിക്കാരുടെ സാഹസികതയനുസരിച്ച് സാർവദേശീയമാക്കുക എന്ന ലക്ഷ്യത്തോടുകൂടെയാണ് നിലവിൽ പ്രവർത്തനങ്ങൾ ചിട്ടപ്പെടുത്തിയിരിക്കുന്നത്. 2018-19 വർഷത്തിൽ 200 ബഡ്ജറ്റ് സ്ഥാപനങ്ങൾ പുതിയതായി ആരംഭിക്കുന്നതിന് അനുമതി ലഭിച്ചിരുന്നു. ഇതിനായി 200 തദ്ദേശസ്വയം ഭരണസ്ഥാപനങ്ങൾക്ക് 12.5 ലക്ഷം വീതം പ്രവർത്തന മൂലധനമായി അനുവദിച്ചിട്ടുണ്ട്. നിലവിൽ സംസ്ഥാനത്ത് 257 ബഡ്ജറ്റ് സ്ഥാപനങ്ങൾ പ്രവർത്തിച്ചുവരുന്നു.
- സ്റ്റേഹിത എല്ലാ ജില്ലകളിലേക്കും**
 എട്ട് ജില്ലകളിൽ മാത്രം ഒതുങ്ങി നിന്ന സ്റ്റേഹിത ജെന്റർ ഹെൽപ്പ് ഡെസ്ക് ഈ സർക്കാർ 14 ജില്ലകളിലേക്കും വ്യാപിപ്പിച്ചു. അതിക്രമത്തിനിരയാകുന്ന സ്ത്രീകൾക്കും കുട്ടികൾക്കും ഹ്രസ്വകാല താമസവും നിയമ പരിരക്ഷയും ഉറപ്പാക്കുക എന്നതാണ് സ്റ്റേഹിതയുടെ ലക്ഷ്യം.
- സ്റ്റേഹിത കോളിംഗ് ബെൽ ഒറ്റപ്പെട്ടു കഴിയുന്നവർക്കായി**
 സമൂഹത്തിൽ ഒറ്റപ്പെട്ടു കഴിയുന്നവർക്ക് കുടുംബശ്രീ അയൽക്കൂട്ടങ്ങളുടെ നേതൃത്വത്തിൽ സാമൂഹിക മാനസിക പിന്തുണ ലഭ്യമാക്കുക എന്ന ലക്ഷ്യത്തോടെ ആരംഭിച്ച പദ്ധതിയാണ് സ്റ്റേഹിത കോളിംഗ് ബെൽ. 56687 ആളുകളെ ഇപ്രകാരം കണ്ടെത്തുകയും ഇവർക്കാവശ്യമായ സഹായം ലഭ്യമാക്കി വരികയും ചെയ്യുന്നു.
- കേരളത്തിലെ 467 തദ്ദേശ സ്വയം ഭരണ സ്ഥാപനങ്ങളിൽ ജെൻഡർ റിസോഴ്സ് സെന്ററുകൾ**
 സ്ത്രീകളുടെ പദവി ഉയർത്തുന്നതിനും വനിതാ വികസന പ്രവർത്തനങ്ങൾക്ക് ആവശ്യമായ മാർഗ നിർദ്ദേശവും വൈദഗ്ധ്യവും പിന്തുണയും പരിശീലനവും നൽകുന്നതിനുള്ള സംവിധാനമാണ് ജെൻഡർ റിസോഴ്സ് സെന്ററുകൾ. 14 ജില്ലകളിലായി തദ്ദേശ സ്വയം ഭരണ സ്ഥാപനങ്ങളുടെ സഹകരണത്തോടെ 467 ജെൻഡർ റിസോഴ്സ് സെന്ററുകൾ പ്രവർത്തനം ആരംഭിച്ചു.

3. ഉപജീവന മേഖല

- മൂന്നുവർഷം കൊണ്ട് പതിനായിരത്തിലേറെ സംരംഭങ്ങൾ**
 ഈ ഗവൺമെന്റ് അധികാരത്തിൽ വന്ന് മൂന്നു വർഷം കൊണ്ട് 10318 സൂക്ഷ്മ സംരംഭങ്ങൾ ആരംഭിക്കുകയും ഈ മേഖലയിൽ 13.85 കോടി രൂപയുടെ സാമ്പത്തിക പിന്തുണ ലഭ്യമാക്കുകയും ചെയ്തു. 30000 ത്തിലധികം സ്ത്രീകൾക്ക് ഇതിലൂടെ തൊഴിലും വരുമാനവും ഉറപ്പാക്കാൻ കഴിഞ്ഞു.
- പ്രളയത്തിൽ ഉപജീവന മാർഗ്ഗങ്ങൾ നഷ്ടപ്പെട്ടവർക്കായി എഐസ് പദ്ധതി**
 പ്രളയാനന്തര നവകേരള സൃഷ്ടിയുടെ ഭാഗമായി 10 തൊഴിൽ മേഖലകളിലായി യുവജനങ്ങൾക്ക് പരിശീലനവും തൊഴിലും ഉറപ്പുവരുത്തുന്നതിനായി എഐസ് പദ്ധതി ആരംഭിച്ചു. ഇതിന്റെ ഭാഗമായി 11,000 ആളുകൾക്ക് പരിശീലനം നൽകുകയും 2475 ആളുകൾക്ക് തൊഴിൽ ലഭിക്കുകയും ചെയ്തു. കൂടാതെ 231 സംരംഭങ്ങൾ ആരംഭിക്കുകയും ടെക്നിക്കൽ മേഖലകളിൽ 132 മൾട്ടി ടാസ്ക് ടീമുകൾ രൂപീകരിക്കുകയും ചെയ്തു.
- അതിജീവനത്തിനായി പ്രത്യാശ പദ്ധതി**
 കുടുംബശ്രീ ബഡ്ജറ്റ് സ്കൂളുകളിലെ അമ്മമാർ, ശാരീരിക വെല്ലുവിളി നേരിടുന്നവർ, വയോജനങ്ങൾ, അതിക്രമങ്ങൾക്ക് ഇരയായവർ, വിധവകൾ എന്നിവരുടെ ഉന്നമനത്തിനായി പ്രത്യാശ എന്ന പേരിൽ പ്രത്യേക സൂക്ഷ്മ സംരംഭ പദ്ധതി ആരംഭിച്ചു. 75% മൂലധന സബ്സിഡിയാണ് ഈ പദ്ധതിയിലൂടെ ലഭ്യമാക്കുന്നത്. ഇതിലൂടെ 948 പേർക്ക് തൊഴിൽ ലഭിച്ചു.
- സംരംഭകർക്ക് താങ്ങായി പൊതു സേവന കേന്ദ്രങ്ങൾ**
 പാത്ത്ഫിംഗ്, മിക്സിംഗ്, കട്ടിംഗ് തുടങ്ങി വലിയ മുതൽമുടക്ക് ആവശ്യമായി വരുന്ന യന്ത്രങ്ങൾ സ്ഥാപിക്കാൻ സൂക്ഷ്മ സംരംഭകർക്ക് കഴിയില്ല. ഈ പ്രശ്നം പരിഹരിക്കുന്നതിനായി കുടുംബശ്രീ സംരംഭകർക്കായി നടപ്പാക്കിയ പുതിയ

സംവിധാനമാണ് പൊതുസേവന കേന്ദ്രങ്ങൾ. ഇപ്രകാരം നാല് പൊതുസേവന കേന്ദ്രങ്ങൾ സംസ്ഥാനത്ത് ആരംഭിച്ചു. ഏകദേശം രണ്ടു കോടി രൂപയാണ് ഇതിനായി ചെലവഴിച്ചത്. 218 സംരംഭകർ പൊതുസേവന കേന്ദ്രങ്ങളുടെ സേവനം പ്രയോജനപ്പെടുത്തുന്നു.

- **വയോജന പരിചരണത്തിനായി ഹർഷം ജെറിയാട്രിക് കെയർ എക്സിക്യൂട്ടീവുകൾ**

സംസ്ഥാനത്ത് വർദ്ധിച്ചു വരുന്ന വയോജന ജനസംഖ്യ ആരോഗ്യമേഖലയിൽ പുതിയ ഒട്ടേറെ പ്രശ്നങ്ങൾ സൃഷ്ടിക്കുന്നുണ്ട്. ഇവരുടെ ആരോഗ്യ പരിചരണത്തിന് ശാസ്ത്രീയമായി പരിശീലനം ലഭിച്ച ആരോഗ്യ പ്രവർത്തകരുടെ അഭാവം പരിഹരിക്കുന്നതിനായി കുടുംബശ്രീ ആരംഭിച്ച പദ്ധതിയാണ് ഹർഷം. 551 ജെറിയാട്രിക് കെയർ എക്സിക്യൂട്ടീവുകളെ പരിശീലിപ്പിച്ച് പ്രവർത്തന സജ്ജരാക്കി.

- **മാലിന്യ പരിപാലനത്തിനായി 35000 പേരുടെ ഹരിത കർമ്മ സേന**

അജൈവ മാലിന്യങ്ങൾ തരംതിരിച്ച് സംസ്കരിക്കുന്നതിനും പുനരുപയോഗത്തിനായി കൈമാറ്റം ചെയ്യുന്നതിനുമായി ഹരിതകേരള മിഷൻ, തദ്ദേശഭരണ സ്ഥാപനങ്ങൾ, കില എന്നിവരുമായി സഹകരിച്ച് 35000 പേർക്ക് പരിശീലനം നൽകി നിയോഗിച്ചു.

- **കാർഷിക മേഖലയിൽ നിശബ്ദ വിപ്ലവം**

- കാർഷിക വൃത്തിയിൽ താത്പര്യമുള്ളവരെ ചേർത്ത് ജോയിന്റ് ലയബിലിറ്റി ഗ്രൂപ്പുകൾ രൂപീകരിച്ചു കൊണ്ട് ഗ്രാമീണ മേഖലയിൽ ഈ ഗവൺമെന്റ് അധികാരത്തിൽ വന്നതിനു ശേഷം കുടുംബശ്രീ വലിയ മുന്നേറ്റമാണ് നടത്തിയത്. ഈ മേഖലയിൽ 65031 ജോയിന്റ് ലയബിലിറ്റി ഗ്രൂപ്പുകൾ നിലവിൽ കൃഷി ചെയ്യുന്നു. 30330.37 ഹെക്ടർ സ്ഥലത്താണ് ഇവർ കൃഷി ചെയ്യുന്നത്. ലിങ്കേജ് വായ്പയിലൂടെ 1400 കോടി രൂപ ഗ്രൂപ്പുകൾക്ക് ലഭ്യമാക്കി. 44 കോടി രൂപ ഗ്രൂപ്പുകൾക്ക് സബ്സിഡി ഇനത്തിലും ഇൻസന്റിവായും നൽകി.

- **ജൈവ കൃഷിയിലൂടെ വിഷരഹിത ഭക്ഷണം**

10000 ഹെക്ടറിൽ ജൈവകൃഷി ചെയ്ത് ഓർഗാനിക് (പിജിഎസ് -പാർട്ടിസിപ്പേറ്ററി ഗാരൻ്റീ സിസ്റ്റംസ്) സർട്ടിഫിക്കറ്റോടു കൂടി കാർഷിക ഉത്പന്നങ്ങൾ ഉത്പാദിപ്പിക്കാനാണ് ലക്ഷ്യമിട്ടിരിക്കുന്നത്. 20000 കൃഷി സംഘങ്ങളെ (ജൈവ്ജി-ജോയ്ന്റ് ലയബിലിറ്റി ഗ്രൂപ്പ്) 201 ക്ലസ്റ്ററിലാക്കി ജൈവകൃഷിയിൽ വ്യാപൃതരാക്കാനാണ് ലക്ഷ്യമിടുന്നത്. ഇത് കൂടാതെ ജൈവകൃഷിക്ക് പിന്തുണയേകുന്നതിനായി എല്ലാ ബ്ലോക്കുകളിലും ഒരു ബയോഫാർമസി വീതം ആരംഭിക്കുകയും ലക്ഷ്യം. 3815 ഹെക്ടർ ഭൂമിയിൽ നിലവിൽ പൂർണ്ണമായും ജൈവ കൃഷി ചെയ്തു വരുന്നു. 1020 ലോക്കൽ ഗ്രൂപ്പുകളുടെ വിവരങ്ങൾ പി.ജി.എസ് പോർട്ടലിൽ രജിസ്റ്റർ ചെയ്തിട്ടുണ്ട്.

- **നാട്ടുചന്ത - കൃഷിസംഘ ഉല്പന്നങ്ങൾക്ക് വിപണി**

കുടുംബശ്രീ കർഷകർക്കും മറ്റ് സംരംഭകർക്കും ഇടനിലക്കാരെ ഒഴിവാക്കി ഉപഭോക്താക്കൾക്ക് നേരിട്ട് ഉത്പന്നങ്ങൾ വിൽക്കുന്നതിന് അവസരമൊരുക്കി നൽകുന്നതിനായി തുടക്കം കുറിച്ച വിപണന കേന്ദ്രങ്ങളാണ് നാട്ടുചന്തകൾ. കർഷകർക്ക് തങ്ങളുടെ കഷ്ടപ്പാടിന് ഇതുവഴി കൂടുതൽ പ്രതിഫലവും ലഭിക്കുന്നു. 450 സിഡിഎസ്സുകൾക്ക് നാട്ടുചന്ത നടത്തുന്നതിന് അടിസ്ഥാന സൗകര്യങ്ങൾക്ക് സഹായം അനുവദിച്ചു. ഇതുവരെ 152 ബ്ലോക്കുകളിലായി 22 കോടി രൂപയുടെ വിൽപന നാട്ടുചന്തകളിൽ നടന്നു.

- **കാർഷിക മേഖലയിൽ മുഖ്യവർദ്ധിത യൂണിറ്റുകൾ**

ജൈവ്ജി ഉത്പന്നങ്ങൾക്ക് മികച്ച വരുമാനം ലഭ്യമാക്കുന്നതിനായി ചെറുകിട, ഇടത്തരം മുഖ്യവർദ്ധിത യൂണിറ്റുകൾ രൂപീകരിച്ച് പ്രവർത്തനം ആരംഭിച്ചു. നാളിതുവരെ 133 ഇടത്തരം മുഖ്യവർദ്ധിത യൂണിറ്റുകളും 186 ചെറുകിട മുഖ്യവർദ്ധിത യൂണിറ്റുകളും ആരംഭിച്ചിട്ടുണ്ട്.

- പ്ലാന്റ് നേഴ്സി, ജൈവ കൃഷി, ഔഷധ സസ്യ കൃഷി, അഗ്രി തെറാപ്പി, സ്മാർട്ട് അഗ്രി വില്ലേജ് എന്നീ നൂതന പദ്ധതികളും കാർഷിക മേഖലയിൽ കഴിഞ്ഞ മൂന്നു വർഷമായി നടപ്പിലാക്കി.
- **മൃഗ സംരക്ഷണ മേഖലയിൽ സമൃദ്ധിയുടെ നാളുകൾ**
കുടുംബശ്രീ മൃഗസംരക്ഷണ മേഖല മുഖേന കഴിഞ്ഞ 3 സാമ്പത്തിക വർഷമായി ക്ഷീരസാഗരം, ആടുഗ്രാമം, കേരള ചിക്കൻ, എബിസി തുടങ്ങിയ പദ്ധതികളുടെ ഭാഗമായി 9070 ഗുണഭോക്താക്കൾക്ക് 20 കോടി രൂപ സാമ്പത്തിക സഹായം നൽകി. തെരുവ് നായ വന്ധ്യംകരണ പദ്ധതിയുടെ ഭാഗമായി 40027 തെരുവുനായ്ക്കളെ പിടികൂടി വന്ധ്യംകരിച്ചു 43,834 തെരുവ് നായ്ക്കളെ വന്ധ്യംകരിച്ചതിലൂടെ 9.2 കോടി രൂപ കുടുംബശ്രീ എ.ബി.സി യൂണിറ്റുകൾക്ക് ലഭ്യമായിട്ടുണ്ട്.
- **കേരള ചിക്കൻ പദ്ധതി കുടുംബശ്രീയുടെ വളർച്ചയിൽ മറ്റൊരു പൊൻതൂവൽ**
2018-19 വർഷം ആരംഭിച്ച കേരള ചിക്കൻ പദ്ധതിയുടെ ഭാഗമായി കുടുംബശ്രീയുടെ നേതൃത്വത്തിൽ 800 ബ്രോയിലർ ഫാമുകൾ ആരംഭിച്ചു. കുടുംബശ്രീ അംഗങ്ങളായ ഇറച്ചിക്കോഴി കർഷകരെ ഉൾപ്പെടുത്തി കുടുംബശ്രീ ബ്രോയിലർ ഫാർമേഴ്സ് പ്രൊഡ്യൂസർ കമ്പനി ലിമിറ്റഡ് എന്ന പേരിൽ പ്രൊഡ്യൂസർ കമ്പനി രൂപീകരിച്ചു. തുടർ പ്രവർത്തനങ്ങൾ നടന്നുവരുന്നു.
- നാടൻ കോഴിമുട്ട ശേഖരിച്ച് വിപണനം നടത്തുന്നതിനും മൂല്യ വർദ്ധിത ഉൽപ്പന്ന നിർമ്മാണത്തിനുമായി ജെനോവ പദ്ധതി, പാലിൽ നിന്നുള്ള മൂല്യ വർദ്ധിത ഉൽപ്പന്നങ്ങൾ നിർമ്മിച്ച് വിപണനം നടത്തുന്നതിനായി മിൽക്കി ലാക്ടേ (34 യൂണിറ്റുകൾ) എന്നീ പദ്ധതികളും നടപ്പിലാക്കി.
- **79,000 നഗര ദരിദ്രർക്ക് ഭവനമൊരുക്കുന്നു**
പി എം എ വൈ (നഗരം) ലൈഫ് പദ്ധതിയിലൂടെ സംസ്ഥാനത്ത് 79,000 പേർക്ക് ഭവന നിർമ്മാണത്തിന് അനുവാദം ലഭിച്ചു. ഇതിൽ ഡാറ്റാ ക്ലിനിംഗിനു ശേഷം കണ്ടെത്തിയ 88,672 പേരിൽ 26,015 പേരുടെ വീടുകളുടെ നിർമ്മാണം പൂർത്തീകരിച്ചു. 1.5 ലക്ഷം രൂപ കേന്ദ്ര വിഹിതമായി ലഭിക്കുമ്പോൾ സംസ്ഥാന സർക്കാർ വിഹിതം 2.5 ലക്ഷം രൂപയാണ്.

Amjilal